

په کلیوالي سیمو کې د اوبو رسولو او حفظ الصحتې پروگرام



د فبروري میاشتې لنډ راپور

په فبروري میاشت کې د څه باندې (۲،۸۰۰) کورنیو لپاره د څښلو پاکې اوبه برابرې شوې



د روان ۲۰۲۰ میلادي کال د فبروري میاشتې په لړ کې د کلیو د بیارغونې او پراختیا وزارت په کلیوالي سیمو کې د اوبو رسولو او حفظالصحتې د پروگرام له لوري په بدخشان، بادغیس، بغلان، ډایکنډي، فراه، هلمند، کندهار، نورستان، پکتیا او تخار ولایتونو کې د اوبو، حفظالصحتې او پاکوالي یا (واش) ۱۳ پروژې بشپړې شوې.

يادې بشپړې شوې پروژې عبارت دي له:

د بادغيس ولايت په بالامرغاب ولسوالۍ، د پکتيا ولايت په ځاځي آريوب او وزه زدران ولسواليو، د بغلان ولايت په بغلان مرکزي ولسوالۍ او د تخار ولايت په روستاق ولسوالۍ کې د شپږو لمريزو شبکو جوړول؛

د بدخشان ولايت په مرکز فيض آباد، د نورستان ولايت په وايگل ولسوالۍ او د ډايکنډي ولايت په ميرامور ولسوالۍ کې د څلورو کششي شبکو جوړول؛


د کندهار ولايت په دامان ولسوالۍ کې د اوبو د يوې ويالې جوړول

د هلمند ولايت د مرکز اړوند بوست سيمه کې د چټکو زده کړو د مرکزونو لپاره د صحي مبرزونو بيارغول شامل وو.



په دغو پروژو باندې ټولټال (۳۵مېليونه، ۹۸۰ زره او ۶۰۰) افغانۍ لگښت راغی چې (۲۹مېليونه، ۳۲۲ زره او ۶۰۰) افغانۍ يې د يونيسف د ادارې او پاتې (۶مېليونه او ۶۵۸ زره) د ماليې وزارت لخوا د دولت له بودجې ورکړل شوې. دغو پروژو د اړوندو سيمو د خلکو لپاره سلگونه کاري ورځې ايجاد کړې او په بشپړېدو سره يې څه باندې (۲،۸۰۰) کورنۍ د واش له خدمتونو مستفیدې شوې.

ټولټال لگښت



د حفظ الصحې او پاکوالي د تعليماتو څانگې فعاليتونه

په دغه مياشت کې د حفظ الصحې او پاکوالي څانگې په هلمند ولايت کې آته کلي په خلاصه فضا کې له رفع حاجت کولو او ککړتياوو څخه پاک اعلان کړل. په ورته وخت دغې څانگې وکولې شول چې د ننگرهار ولايت په کوز کنړ ولسوالۍ کې د سيمې خلک د (۱۵۸) مبرزونو جوړولو ته وهڅوي.



په هلمند ولايت کې آته کلي په خلاصه فضا کې له رفع حاجت کولو او ککړتياوو څخه پاک اعلان شو.